



## **QORTI CIVILI - PRIM' AWLA**

**IMHALLEF**

**ONOR. DR JOANNE VELLA CUSCHIERI  
B.A., MAG. JUR. (EUR. LAW.), LL.D.**

**Seduta ta' nhar il-Hamis, 12 ta' Dicembru 2019**

**Rikors Ĝuramentat Numru:- 345/2019 JVC**

**L-Avukat Dottor Kevin F. Dingli, fil-kwalita' tieghu bhala mandatarju specjali tal-assenti Chi Ping Martin Lau u Millie Mum-Yee Tong Lau bhala l-genituri tat-tifel komuni minuri tagħhom Borg Hymn Matthew Lau sive Matthew Borg Hymn Lau**

**vs**

**Id-Direttur tar-Registru  
Pubbliku**

**Il-Qorti,**

Rat ir-Rikors Guramentat fejn ir-riktorrent l-Avukat Dottor Kevin F. Dingli nomine kkonferma bil-gurament u talab kif isegwi:

1. Illi r-rikorrent Borg Hymn Matthew Lau sive Matthew Borg Hymn Lau, kif debitament rappresentat, twieled fil-Baptist Hospital gewwa Hong Kong fit-18 ta' Awwissu 2002, u dana skont ma jirrusulta mill-Att tat-Twelid li jgib in-numru tar-registrazzjoni Y878740(7) mahrug mir-Registrar of Births and Deaths, li kopja awtentika tieghu hija hawn annessa u mmarkata bhala Dokument "**ML-2**";
2. Illi skont ma jirrisulta mill-imsemmi Certifikat tat-Twelid, mat-twelid tieghu r-rikorrent inghata zewg ismijiet Cinizi u cioe' "Borg Hymn", liema ismijiet jirrapresentaw it-traslitterazzjoni ingliza tal-karattri Cinizi rispettivi illi jidhru fit-tielet (3) kaxxa tal-istess Certifikat fejn jigi indikat isem il-persuna li tkun twieldet. Kunjom ir-rikorrent huwa "**Lau**";
3. Illi b'zieda ma' dan, ghal ragunijiet tradizzjonali u prattici prevalentи fit-territorju ta' Hong Kong bhala kolonja Ingliza precedenti, ir-rikorrent inghata wkoll isem Ingliz u cioe' "Matthew", liema isem pero' ma jsibx l-ekwivalent tieghu f'karattru Ciniz u ghalhekk l-istess Certifikat tat-Twelid ma jikkontjenix rappresentazzjoni ta' dak l-isem f'karattru Ciniz. Difatti, u minhabba f'hekk, meta isem Ingliz jinghata lill-wild filmument tat-twelid tieghu, dana jitnizzel immedjatament wara t-traslitterazzjoni ingliza tal-ismijiet Cinizi kif l-ewwel rappresentati b'karattri Cinizi. Dana kollu skont ma jafferma n-Nutar Pubbliku Siu Fung Li fl-Opinjoni Legali tieghu hawn annessa u mmarkata bhala Dokument "**ML-3**";
4. Illi dejjem skont l-imsemmi opinjoni legali, ma hemm l-ebda regoli fissi fis-sistema legali ta' Hong Kong dwar is-sekwenzjar ta' isem Ingliz fil-konfront tal-isem Ciniz illi jkun inghata, sia meta

dan l-isem Ingliz jinghata mat-twelid sia wkoll meta jigi assunt sussegwentement; tant illi meta l-persuna koncernata tigi sabiex tagħlaq l-eta' ta' hdax (11) il-sena u għalhekk skont il-ligi ta' Hong Kong tinhareg Karta tal-Identita' a favur tagħha, il-genituri ta' dik il-persuna ghandom il-liberta' li jagħzlu fil-formola tal-applikazzjoni relativa jekk l-isem Ingliz jitqiegħedx qabel jew wara l-isem Ciniz. Dan skont kif il-persuna koncernata tkun saret magħrufa;

5. Illi fil-kaz odiern, ir-rikorrent kien dejjem u konsistentement magħruf bl-isem "Matthew Borg Hymn", skont ma anke' jirrisulta minn diversi certifikati mahruga gewwa Hong Kong fil-qasam edikattiv, sport u saħha li kopji awtentikati tagħhom huma hawn annessi u mmarkati bhala Dokumenti "**ML-4A - ML-4H**"; u għalhekk u proprju għal din ir-raguni fid-19 ta' Awwissu 2013 meta r-rikorrent kien ghalaq l-eta' ta' hdax (11) il-sena ommu stess bhala genitur tieghu filwaqt illi kienet ipproduciet ic-Certifikat tat-Twelid tieghu kienet applikat ghall-hrug tal-karta tal-identita' tieghu b'dan l-isem u cioe' "Matthew Borg Hymn", u l-Awtoritajiet kompetenti minn naħa tagħhom ipprocedew sabiex johorgu l-istess Karta' tal-Identita' li jgħib in-numru Y878740(7) b'dan l-istess isem skond kopja awtentika tal-istess hawn anness u mmarkat bhala Dokument "**ML-5**";

6. Illi wkoll skont ma jafferma l-imsemmi Nutar Pubbliku Siu Fung Li fl-istess opinjoni legali tieghu fuq riferita, tenut kont ukoll ta' dak illi gie affermat fir-rigward tas-sekwenzjar tal-ismijiet ta' persuna fic-Certifikat tat-Twelid tagħha, tali kambjament fis-sekwenzjar tal-isem Ingliz fil-konfront tal-ismijiet Cinizi skont kif l-istess ismijiet jidħru fic-Certifikat tat-Twelid ma jikkostitwixx xi tibdil fl-isem skont il-ligi ta' Hong Kong. Tali tibdil kien li kieku jirrikjedi li jsir jew permezz ta' dikjarazzjoni bil-miktub quddiem

Registratur qabel mal-persuna koncernata tagħlaq l-eta' ta' hdax (11) il-sena u jkun inhargitilha karta tal-identita', jonkella f'kaz illi l-persuna tkun diga' għalqet l-eta' ta' hdax (11) il-sena u tkun diga' inhargitilha karta tal-identita' skont il-ligi, permezz ta' Deed Poll;

7. Illi in sostenn ta' dana kollu, u b'mod partikolari in sostenn tal-isem li bih ir-rikorrent huwa fil-fatt debitament registrat mar-Registration of Persons Office fid-Dipartiment tal-Immigrazzjoni gewwa Hong Kong, ir-rikorrent applika għal u fid-19 ta' Jannar 2019 ottjena l-hrug skont il-ligi ta' Certificate of Registered Particulars illi qiegħed jigi hawn anness u mmarkat bhala Dokument "**ML-6**". Dan ic-certifikat juri bic-car illi isem ir-rikorrent huwa "*Matthew Borg Hymn*", u illi ilu hekk registrat ufficjalment sa mid-19 ta' Awwissu 2013;

8. Illi fit-2 ta' Ottubru 2017 ir-rikorrent, bhala minuri dipendenti ta' ommu bhala l-applikanti principali, ottjena permezz tar-Regolamenti dwar il-Programm ta' Investitur Individuali tar-Repubblika ta' Malta (S.L. 188.03) ic-cittadinanza Maltija b'naturalizzazzjoni, skont id-dispozizzjonijiet tal-Att Dwar ic-Cittadinanza Maltija (Kapitolu 188 tal-Ligijiet ta' Malta), kif jirrisulta mic-Certifikat ta' Cittadinanza Maltija li kopja tieghu hija hawn annessa u mmarkata bhala Dokument "**ML-7**";

9. Illi l-fuq imsemmi Certifikat ta' Cittadinanza Maltija inhareg bl-isem "*Borg Hymn Matthew*" minkejja illi r-rikorrent kien issottometta l-applikazzjoni tieghu lill-Agenzia Identity Malta sabiex jikseb il-fuq imsemmija cittadinanza Maltija permezz tan-naturalizzazzjoni bl-isem li bih huwa kien minn dejjem u konsistentement magħruf u msejjah, u cioe' dak ta' "*Matthew*

Borg Hymn”, kif jirrisulta mill-kopja tal-istess applikazzjoni hawn annessa u mmarkata bhala Dokument “**ML-8**”;

10. Illi difatti l-isem tar-rikorrent huwa indikat bhala “Matthew Borg Hymn”, fost dokumenti ufficjali ohra, kemm (i) fil-fuq riferita karta tal-identita’ Nazzjonali ta’ Hong Kong mahruga fir-rigward tieghu mill-awtorijati jet kompetenti gewwa Hong Kong; (ii) fil-Passaport ta’ Hong Kong numru K03587088 mahrug ukoll fir-rigward tieghu mill-awtoritajiet kompetenti gewwa Hong Kong li kopja awtentika tieghu huwa hawn anness u mmarkat bhala Dokument “**ML-9**”, kif ukoll (iii) fil-fuq riferit Certificate of Registered Particulars;

11. Illi bhala parti mill-process ghall-ksib tac-cittadinanza Maltija b’naturalizzazzjoni, ir-rikorrent kien applika lill-intimat Direttur tar-Registru Pubbliku sabiex l-Att tat-twelid tieghu jigi registrat fir-Registru Pubbliku ta’ Malta, u dana sabiex a bazi ta’ hekk ikunu jistghu jinhargu a favur tal-istess rikorrent ic-Certifikat ta’ Cittadinanza Maltija u l-passaport Malti;

12. Illi ghalkemm ir-rikorrent kien ghall-ewwel ipprova japplika ghal tali registratorracci kien bil-fuq imsemmi isem shih li bih huwa kien minn dejjem u konsistentement maghruf u msejjah, u cioe’ dak ta’ “Matthew Borg Hymn”, skont kopja awtentika tal-istess applikazzjoni hawn annessa u mmarkata bhala Dokument “**ML-10**”, l-intimat Direttur tar-Registru Pubbliku kien irrifjuta li l-applikazzjoni ssir f’dak l-isem, billi baqa’ jinsisti illi r-registratorracci kellha bilfors issir *ad litteram* skont kif isem ir-rikorrent kien imnizzel fic-Certifikat tat-Twelid originali tieghu kif mahrug mill-Awtoritajiet ta’ Hong Kong; u difatti r-rikorrent ma kellu l-ebda ghazla ohra hlied li jiissottometti applikazzjoni ohra bl-

isem "Borg Hymn Matthew" skont kopja tal-istess applikazzjoni hawn annessa u mmarkata bhala Dokument "**ML-11**";

13. Illi in segwitu ghal dina l-applikazzjoni, l-intimat Direttur tar-Registru Pubbliku irregistra l-Att tat-Twelid tar-rikorrent fit-3 ta' Ottubru 2017 bin-numru ta' iskrizzjoni progressiv 5874, skont ic-Certifikat tal-istess Att tat-Twelid mahrug mill-istess intimat Direttur tar-Registru Pubbliku fis-27 ta' Gunju 2018 hawn anness u immarkat bħala Dokument "**ML-12**", fejn isem ir-rikorrent huwa imnizzel bhala "Borg Hymn Matthew";

14. Illi l-intimat Direttur tar-Registru Pubbliku kien baqa' jinsisti fuq il-posizzjoni tieghu minkejja illi kien anke' giet lilu ppresentata sussegwentement kopja awtentika ta' Deed Poll illi kien sar f'Hong Kong fil-15 ta' Dicembru 2017, kopja awtentikata tal-istess hija hawn annessa u mmarkata bhala Dokument "**ML-13**". Fir-rigward ta' ta' id-Deed Poll, u skont ma jafferma l-imsemmi Nutar Pubbliku Siu Fung Li fl-opinjoni legali tieghu fuq riferita u hawn annessa, ghalkemm fil-kaz tar-rikorrent ma kienx mehtieg skont il-ligi ta' Hong Kong illi jsir tali Deed Poll, billi hawn *non si tratta* b'xi tibdil fl-isem, madankollu dana kien sar semplicemente għal motivi ta' formalita';

15. Illi l-isem tar-rikorrent fil-fuq imsemmi Att tat-Twelid fil-fatt ma jirriflettix l-isem li bih huwa kien minn dejjem u konsistentement maghruf u msejjah, u cioe' dak ta' "Matthew Borg Hymn";

16. Illi bhala konsegwenza ta' dan il-Passaport Malti, li kopja awtentika tieghu hija hawn annessa u mmarkat bħala Dokument "**ML-14**", illi gie mahrug sussegwentement a favur tar-rikorrent mill-Awtoritajiet kompetenti Maltin, jindika isem ir-rikorrent bhala "Borg Hymn Matthew"; bir-rizultat illi dawn l-istess

dokumenti ma jirriflettux l-isem attwali ta' "Matthew Borg Hymn" li bih ir-rikorrent huwa konsistentement maghruf u imsejjah u kif dan l-isem huwa imnizzel fid-diversi dokumenti esibiti mahruga f'Hong Kong;

17. Illi kif fuq premess, u kif jigi ppruvat ahjar waqt it-trattazzjoni tal-kawza, l-isem tar-rikorrent huwa dak ta' "Matthew Borg Hymn", b'liema isem l-istess rikorrent kien ukoll minn dejjem u konsistentement maghruf u msejjah, u ismu m'huwiex "Borg Hymn Matthew" skont kif gie indikat fl-imsemmi Att tat-Twelid registrat mill-intimat Direttur tar-Registru Pubbliku fit-3 ta' Ottubru 2017 bin-numru progressiv ta' iskrizzjoni 5874;

18. Illi għalhekk ir-rikorrent jixtieq illi jigi amendat l-Att tat-Twelid tieghu kif registrat mill-intimat Direttur tar-Registru Pubbliku fit-3 ta' Ottubru 2017 bin-numru progressiv ta' iskrizzjoni 5874, sabiex jirrifletti l-isem li bih l-istess rikorrent kien minn dejjem u konsistentement maghruf u msejjah u cie' dak ta' "Matthew Borg Hymn";

19. Illi għalhekk kellha ssir din il-kawża.

Għaldaqstant l-esponent jitlob bir-rispett li dina l-Onorabbi Qorti jogħġgobha, għar-ragunijiet premessi :-

1. Tordna ai termini tal-Artikolu 253 tal-Kodici Civili (Kapitolu 16 tal-Ligijiet ta' Malta) il-korrezzjoni tal-Att tat-Twelid tar-rikorrent bin-numru progressiv ta' iskrizzjoni 5874 kif registrat mill-intimat Direttur tar-Registru Pubbliku fit-3 ta' Ottubru 2017, billi l-isem "Matthew" jigi registrat fl-istess Att tat-Twelid bhala l-ewwel isem tar-rikorrent, u għalhekk qabel l-ismijiet l-ohra "Borg Hymn", liema ismijiet l-ohra għandhom konsegwentement jigu

registrati bhala t-tieni u t-tielet ismijiet tar-rikorrent, u dana sabiex b'hekk, u b'rispett shih tal-mod li bih ir-rikorrent kien minn dejjem u konsistentement maghruf u msejjah, l-isem shih tal-istess rikorrent jigi jinqara "Matthew Borg Hymn" bhala isem u "Lau" bhala kunjom; u konsegwentement;

2. Tordna illi jigi mdahħal annotament fil-margini tal-fuq imsemmi Att tat-Twelid tar-rikorrent illi jindika illi saret tali korrezzjoni u registrazzjoni ai termini tal-Artikolu 256 tal-Kodici Civili; u konsegwentement ukoll;
3. Tordna illi l-bdil effettwat fil-fuq imsemmi Att tat-Twelid tar-rikorrent in segwitu ghall-korrezzjoni u registrazzjoni relattiva jigi rifless ukoll f'kull Att ta' l-istat civili iehor relattiv għall-istess rikorrent.

Bl-ispejjeż kontra l-intimat illi minn issa huwa ingunt għas-subizzjoni.

Rat ir-Risposta Guramentata tad-Direttur tar-Registru Pubbliku kif isegwi:

1. Illi preliminarjament l-esponent jeccepixxi illi ai termini tal-Artikolu 257 tal-Kapitolo 16 tal-Ligijiet ta' Malta, cittadini Maltin għandhom rimedju billi japplikaw mal-Qorti tar-Revizjoni tal-Atti Nutarili sabiex isiru l-annotazzjonijiet mehtiega "fejn ir-registrazzjoni ta' persuna bhala cittadin ta' Malta ssir jew tkun se ssir abbaži tal-isem u, jew il-kunjom li jkunu jidhru fl-att tat-twelid ta' dik il-persuna u din ir-registrazzjoni tkun tista' tagħti lok għall-holqien ta' identita` doppja jew nuqqas ta' kjarezza dwar l-identita` ta' dik il-persuna peress illi dik il-persuna ma tkunx għadha

registrata b'dak l-isem u, jew il-kunjom fl-atti uffijali ta' pajjiz iehor";

2. Illi bla hsara ghal premess u fil-mertu, l-esponent jeccepixxi illi ma huwiex edott mill-fatti hekk kif gew iddikjarati fir-rikors guramentat;
3. Illi bla hsara ghal premess, l-esponent jeccepixxi ukoll illi ghalkemm l-posizzjoni tal-ligi tagħna hija kuntrarja għal tibdiliet fil-kunjom tal-familja, ghajr fil-limiti espressament konsentiti bil-Ligi, huwa minnu wkoll li recentement il-qrat tagħna kienu anqas rigidi fil-konsiderazzjonijiet tagħhom ta' talbiet għal bidliet tal-istat civili;
4. Illi fir-rigward tad-deed *polls*, ghalkemm dawn ma humiex regolati mil-ligi nostrana, għandu jigi sottolineat illi l-Qrati tagħna ddeciedew illi sabiex *deed poll* jkun jista' jigi rikonoxxut f'pajjiz esteru, għandha: (i) ssir il-prova mir-rikorrent li d-deed *poll* ikun verament sar, (ii) prova tal-effetti tieghu skont il-ligi tal-pajjiz koncernat, u (iii) prova li saret xi forma ta' registrazzjoni;
5. Illi fil-kaz odjern, saret talba għar-registrazzjoni ta' Att tat-Twelid esteru ta' Borg Hymn Matthew Lau, liema talba qieghda tigi annessa u mmarkata bhala 'Dok. DRP 1.'. Flimkien ma' din it-talba, ir-rikorrenti għan-nom ta' binhom, fornew lid-Direttur konvenut bl-Att tat-Twelid esteru tal-istess minuri, liema Att jinsab hawn anness u mmarkat bhala 'Dok. DRP 2'. F'tali kaz, l-esponent jissottolineja illi registrazzjoni ta' Att ta' Stat Civili ssir ai termini tal-Artikolu 244 tal-Kapitolu 16 tal-Ligijiet ta' Malta, fejn id-Direttur konvenut jislet dik l-informazzjoni mill-Att tal-Istat Civili esteru u jirregistra l-istess *ad verbatim* fuq dak Malti.

Għaldaqstant fil-kaz tal-minuri Borg Hymn Matthew Lau, l-esponent ma setghax jiehu in konsiderazzjoni tad-deed poll u/jew tad-dokumenti kollha li kellhom a disposizzjoni tagħhom, għalad darba l-esponent kellu obbligu li jsegwi l-procedura kif kontemplata f'Artikolu 244 tal-Kapitolu 16 tal-Ligijiet ta' Malta. B'hekk huwa pprovda lir-rikorrenti bl-Att tat-Twelid Malti tal-minuri, liema Att tat-Twelid jiinsab hawn anness u mmarkat bhala 'Dok. DRP 3';

6. Illi stante s-suespost, l-esponenti umilment jirrileva li għaldaqstant ma jirrizultax li kien effettivament sar xi zball jew saret xi ommissjoni mill-esponent stess;
7. Illi l-esponent jinnota illi r-rikorrenti ezebw mar-rikors promotur, *inter alia*, kopja tad-deed poll in kwistjoni u *legal opinion*, u dan bl-intiza li jsostnu t-talba kif dedotta minnhom stess. Fid-dawl ta' dan, l-esponent jirrimetti ruhu għad-decizjoni ta' din l-Onorabbli Qorti salv pero` li l-provi migħuba jkunu l-ahjar u sodisfacenti f'għajnejn il-ligi;
8. Illi finalment u dan mingħajr hsara ghall-premess l-esponent jiissottometti li fi kwalunkwe kaz l-azzjoni tar-rikorrenti mhijiex attribwibbli għal xi għemil da parti tal-esponent u kwindi huwa m'għandux jīġi assoggettat ghall-ispejjez tal-kawza istanti;
9. Salv eccezzjonijiet ulterjuri.

Bl-ispejjez kontra r-rikorrenti li qegħdin jīgu ingunti in subizzjoni.

Rat illi fil-verbal datat 8 ta' Ottubru, 2019 ir-rikors gie differit għal-lum għad-decizjoni.

Rat l-atti kollha tal-kawza u d-dokumenti esebiti.

**Ikkunsidrat;**

Illi r-rikorrenti l-Avukat Dottor Kevin F. Dingli nomine permezz tar-rikors guramentat odjern qed jitlob li ssir korrezzjoni fl-att tat-twelid tal-minuri Borg Hymn Matthew Lau bin-numru ta' iskrizzjoni 5874 tas-sena 2017 u dan billi l-isem 'Matthew' jigi registrat bhala l-ewwel isem wara l-ismijiet 'Borg Hymn' li għandhom ikunu registrati bhala t-tieni u t-tielet isem tar-rikorrenti biex b'hekk ic-certifikat tat-twelid jigi jirrifletti l-isem li bih ir-rikorrenti huwa maghruf u cioe' dak ta' 'Matthew Borg Hymn' u bhala kunjom dak ta' 'Lau'.

Rat illi fir-risposta tieghu d-Direttur intimat ressaq eccezzjoni preliminari fejn eccepixxa li ai termini tal-Artikolu 257 tal-Kapitolu 16 tal-Ligijiet ta' Malta r-rikorrenti bhala cittadin ta' Malta kellu r-rimedju li japplika quddiem il-Qorti ta' Revizjoni tal-Atti Nutarili sabiex isiru l-annotazzjonijiet mehtiega. Id-Direttur intimat issottometta wkoll li meta huwa gie sabiex jirregistra l-att huwa mexa mai termini tal-Artikolu 244 tal-Kapitolu 16 tal-Ligijiet ta' Malta fejn huwa silet l-informazzjoni mill-att tat-twelid esteru u *ad verbatim* irregistra dik l-informazzjoni fuq dak Malti. Mill-kumplament id-Direttur intimat irrimetta ruhu ghall-gudizzju ta' din il-Qorti salv li jigu prodotti l-ahjar provi u sodisfacenti f'ghajnejn il-ligi.

Rat illi fir-rigward tal-ewwel eccezzjoni preliminari gie vverbalizzat mill-partijiet fis-seduta ta' nhar it-8 ta' Ottubru, 2019 li fir-rigward tal-ghazla dik kienet wahda fakultattiva.

Rat illi saret il-pubblikazzjoni fil-Gazzetta tal-Gvern kif mitluba mil-ligi u prova ta' dan giet esebita fl-atti a fol. 66 tal-process.

Rat illi fl-atti giet ipprezentata opinjoni legali dwar il-ligi u l-prattika f'Hong Kong mahruga minn Nutar Pubbliku LI Sui Fung aka Andrew Sui Fung LI li giet mahlufa fit-3 ta' Jannar, 2018. F'din l-opinjoni legali huwa spjega fid-dettall il-procedura tal-ismijiet uzata f'Hong Kong u kkonferma li kien huwa n-Nutar li rcieva d-deed poll relatata mar-rikorrenti (a fol. 14 sa fol. 38 tal-process).

Rat id-deposizzjoni ta' Lau Chi Ping Martin - missier il-minuri Matthew Borg Hymn Lau u Lau Tong Mum Yee Millie - omm il-minuri Matthew Borg Hymn Lau permezz tal-procedura tal-affidavit fejn entrambi kkonfermaw bil-gurament li l-isem uzat minn binhom huwa dak ta' Matthew Borg Hymn Lau u dan huwa rifless kemm fil-karta tal-identita' kif ukoll fil-passaport ta' Hong Kong u f'diversi dokumenti fosthom fic-certifikati li jindikaw l-isem bhala dak ta' Matthew Borg Hymn Lau (affidavit tal-missier a fol. 84 sa fol. 93 u tal-omm a fol. 152 sa fol. 153 tal-process).

Rat id-dokumenti esebiti fosthom vera kopja ta' Student Identity Card mahrug mill-International Christian School (a fol. 39 tal-process); vera kopja ta' ittra mahruga minn Chubb Insurance Hong Limited fir-rigward ta' Travel Insurance Certificate datata 20 ta' Gunju, 2018 (a fol. 40 tal-process); vera kopja ta' certifikat ta' attendance/treatment/investigations mahrug minn Dr Linda Ho datat 20 ta' Lulju, 2018 (a fol. 41 tal-process); vera kopja ta' certifikat ta' Nike Sports Camps datat 3 ta' Mejju, 2017 mahrug minn Cerutti Mariano (a fol. 42 tal-process); vera kopja ta' certifikat ta' achievement mahrug minn UNICEF minn Judy Chen - Chairman Hong Kong Committee datat 19 ta' Marzu, 2017 (a fol. 43 tal-process); vera kopja ta' transcript mahrug minn Dr Anissa

Chan – Principal fi St Paul's Co-Educational College datat 7 ta' Lulju, 2015 (a fol. 44 tal-process); vera kopja ta' Report Card mahrug mill-International Christian School 2016 – 2017, Grade 8 (a fol. 45 tal-process); vera kopja ta' ricevuta (ophthalmology) datata 11 ta' Gunju, 2018 mahruga minn Dr Leung Yu Lung, NKSH Healthcare (Admiralty) Limited (a fol. 46 tal-process); vera kopja tal-karta tal-identita' ta' Hong Kong (a fol. 47 u fol. 48 tal-process); vera kopja ta' certifikat ta' registered particulars datat 19 ta' Jannar, 2019 mahrug mill-Awtoritajiet ta' Hong Kong (a fol. 49 tal-process); vera kopja tac-certifikat tac-cittadinanza Maltija (a fol. 50 tal-process); vera kopja tal-applikazzjoni tal-Malta Individual Investor Programme Minor Dependent ghan-naturalizzazzjoni bhala cittadin ta' Malta taht l-Artikolu 10(9)(b) tal-Kapitolu 188 tal-Ligijiet ta' Malta (a fol. 51 sa fol. 53 tal-process); vera kopja tal-passaport ta' Hong Kong (a fol. 54 tal-process); vera kopja tal-applikazzjoni ntavolata lid-Direttur tar-Registru Pubbliku ghar-registrazzjoni tal-Att tat-twelid (a fol. 55 sa fol. 56 tal-process); vera kopja tad-Deed Poll datata 15 ta' Dicembru, 2017 (a fol. 58 sa fol. 60 tal-process); vera kopja tal-passaport Malti (a fol. 61 tal-process), certifikat mahrug mir-Registru Pubbliku (a fol. 57 tal-process).

### **Ikkunsidrat ulterjorment;**

Illi din il-kawza qieghda ssir ai termini tal-Artikoli 253 *et seq* tal-Kapitolu 16 tal-Ligijiet ta' Malta li jagħtu dritt lill-persuna li tressaq talba gudizzjarja sabiex tingħata korrezzjoni fir-registrazzjoni ta' isem jew ismijiet fl-atti tal-istat civili.

Illi dan huwa kaz ta' registrazzjoni ai termini tal-artikolu 244 tal-Kapitolu 16 tal-Ligijiet ta' Malta li jiddisponi li:

*'(1) Kull att ta' twelid, ta' zwieg, ta' unjoni ta' stat ekwivalenti kif imfissra fl-Att dwar l-Unjonijiet Civili jew ta' mewt ta' cittadin ta' Malta maghmul jew registrat f'pajjiz barrani minn awtorita' kompetenti f'dak il-pajjiz, li ma jkunx att maghmul jew registrat skont l-artikolu 270(1) jew (2), jista' fuq talba ta' kull min ikollu interess u wara li d-Direttur tar-Registru Pubbliku jkun sodisfatt dwar l-awtenticita' ta' dak l-att, jigi registrat f'dawn il-gzejjer bl-istess mod bhallikieku kien att maghmul minn wahda mill-persuni msemmija f'dan it-Titolu.*

*(2) Il-persuna li tagħmel it-talba għandha, ghall-finijiet tar-registrazzjoni, tikkonseanja lid-Direttur l-att li dwaru tkun saret dik it-talba.'*

Illi f'kazijiet fejn jintalab li jigi registrat Att tat-twelid, jew att ufficjali iehor, redatt f'pajjiz barra minn Malta, d-dettalji mnizzla fl-atti f'Malta jittieħdu minn fuq l-atti originali, jekk l-atti originali jkun bil-lingwa Ingliza, altrimenti jkun l-att ikun bil-lingwa ta' pajjiz iehor ikun hemm bzonn ta' traduzzjoni tal-atti. Fil-kaz prezenti l-att tat-twelid mahrug minn Births and Deaths Registry ta' Hong Kong huwa ndikat kemm bil-lingwa ta' Hong Kong kif ukoll bil-lingwa Ingliza probabilment minhabba li l-pajjiz ta' Hong Kong għamel snin twal kolonja Ingliza. Mic-certifikat tat-twelid tar-rikorrenti jirrizulta li huwa registrata bl-isem ta' 'Borg Hymn Matthew' u bhala kunjom 'Lau' (ara certifikat a fol. 13 tal-process). Fil-kaz prezenti qed jintalab li jkun hemm tibdil fis-sekwenza tal-ismijiet tal-minuri u dana sabiex jigi jirrifletti dak l-isem li huwa magħruf bih.

Illi fl-opinjoni legali tan-Nutar Pubbliku LI Sui Fung aka Andrew Sui Fung LI spjega l-mod li bih jiġi registrati l-ismijiet gewwa Hong Kong kif ukoll l-mod kif jiġi mibdula l-ismijiet. Huwa qal is-segwenti:

*'... Finally on the issue of a change of a person's name in Hong Kong, I wish to conclude by stating that whenever a change of name in respect of any person is legally effected in Hong Kong, following either one of the alternate procedures which i have outlined above and as are applicable dependant upon whether the person concerned has yet attained the age of 11 or otherwise, the original Certificate of Act of Birth relating to that person remains unaltered, since such Certificate of Act of Birth reflects the position concerning the person as it was officially recorded at the time of registration of that person's birth. However, the fact that the Birth Certificate remains unaltered does not mean that the name of the person concerned would not have been legally changed. In fact, the name would have been changed according to law, and such change is evidenced in the new Hong Kong Identity Card and Passport issued in favour of the person concerned, which duly reflects that change. Further evidence of the change of name may also be adduced from a Certificate of Registered Particulars which person concerned may request a registration officer to issue under the Registration of Persons Ordinance above referred to.*

*For the reasons mentioned earlier in this Affirmation, however, since the matter did not in fact concern a question of change of name (whether by alteration or addition), but only a question of recording the proper name sequence as consistently used in practice, in the cases of Matthew Borg Hymn Lau and Michelle Borg Yan Lau, there was in fact no requirement under Hong Kong Law either for any alteration or addition to be made to their given names as recorded in their respective Certificates of Act of Birth before attaining the age of eleven (11), not for any change of name to be effected by virtue of Deed Poll. Had that not been the case, then it would not have been possible for the permanent Hong Kong Identity Cards (and subsequent Hong Kong Passports) to be issued in their favour in the names of Mattheew Borg Hymn Lau and*

*Michelle Borg Yan Lau as they in fact appear in the said Identity Cards and subsequent Passports.'*

Illi fid-dawl tal-opinjoni legali appena citata, mill-atti jirrizulta li fil-kaz prezenti kemm fil-karta tal-identita' kif ukoll fil-passaport ta' Hong Kong l-isem li bih huwa maghruf r-rikorrenti huwa dak Matthew Borg Hymn' f'din is-sekwenza (ara l-karta tal-identita' u l-passaport ta' Hong Kong a fol. 47 u 48 u fol. 54 tal-process) segwit mill-kunjom 'Lau'. Dan huwa wkoll ikkonfermat minn 'Certificate of Registered Particulars' datat 19 ta' Jannar, 2019 minn fejn jirrizulta li kien hemm kambjament fl-isem nhar id-19 ta' Awwissu, 2013 (ara certifikat a fol. 49 tal-process). Skont l-opinjoni legali tan-Nutar Pubbliku LI Sui Fung aka Andrew Sui Fung LI, fil-kaz prezenti ma kienx hemm bzonn li ssir korrezzjoni fil-att tat-twelid u dana stante li t-tibdil kien biss fis-sekwenza tal-uzu tal-ismijiet u mhux tibdil fl-ismijiet u jkompli jghid li lanqas kien hemm bzonn li jsir Deed Poll madanakollu bhala formalita' dan sar nhar il-15 ta' Dicembru, 2017 (a fol. 58 sa fol. 60 tal-process).

Din il-Qorti hija fid-dover li taccerta l-verita' tal-fatti fejn tidhol l-identita' ufficjali tal-persuna kkoncernata. Din il-Qorti a skans ta' ripetizzjoni gia elenkat u ezaminat precedentement id-dokumenti u c-certifikati li gew ezebiti mir-rikorrenti fl-atti, liema dokumenti jagħtu l-informazzjoni meħtiega sabiex din il-Qorti tista' tasal għat-talba odjerna. Huwa rilevanti li bosta minn dawn id-dokumenti kienu relatati mal-edukazzjoni tal-minuri Matthew Borg Hymn Lau. Ilkoll jindikaw li fuq numru ta' snin dan dejjem kien maghruf bis-sekwenza tal-ismijiet indikati bhala 'Matthew Borg Hymn' bil-kunjom 'Lau'.

Illi *in vista* tal-provi fl-atti, partikolarment l-opinjoni legali tan-Nutar Pubbliku LI Sui Fung aka Andrew Sui Fung LI u tas-

suespost, din il-Qorti tqis li t-talbiet tar-rikorrenti huma gustifikati u ser tghaddi sabiex tilqa' l-istess.

Stante izda li l-korrezzjoni mitluba ma tirrizultax minn xi zball da parti tad-Direttur intimat il-Qorti taqbel li l-intimat m'ghandux ibati l-ispejjez tal-kawza odjerna.

## Decizjoni

Għaldaqstant għar-ragunijiet kollha suesposti din il-Qorti taqta' u tiddeciedi din il-kawza billi tghaddi sabiex tilqa' t-talbiet tar-rikorrenti kif isegwi:

1. Tilqa' l-ewwel talba u tordna li fuq l-Att tat-twelid tar-rikorrenti bin-numru progressiv ta' iskrizzjoni 5874 tas-sena 2017, l-isem 'Matthew' jigi registrat bhala l-ewwel isem tar-rikorrenti u għalhekk qabel l-ismijiet l-ohra 'Borg Hymn' li għandhom jigu registrati bhala t-tieni u t-tielet isem, biex b'hekk jigi konsistentement maghruf u msejjah bl-isem shih u cie' dak ta' 'Matthew Borg Hymn' bhala isem u 'Lau' bhala kunjom.
2. Tastjeni milli tiehu konjizzjoni ulterjuri tat-tieni talba u dan stante li din it-talba hija alternattiva għal ewwel talba.
3. Tilqa' t-tielet talba kif dedotta.

Tordna li d-Direttur tar-Registru Pubbliku jigi nnotifikat b'kopja tas-sentenza ta' din il-Qorti u dan skont l-artikolu 256 tal-Kapitolu 16 tal-Ligijiet ta' Malta.

Bl-ispejjez kollha tal-kawza ghar-ragunijiet suesposti għandhom jiġu nterament sopportati mir-rikorrenti.

**Moqrija.**

**Onor. Imħallef Dr. Joanne Vella Cuschieri  
B.A., Mag. Jur. (EUR.LAW), LL.D.  
12 ta' Dicembru, 2019**

**Karen Falzon  
Deputat Registratur  
12 ta' Dicembru, 2019**